

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*śrīparāśarabhaṭṭāryairanugṛhītaḥ*  
**॥ śrīguṇaratnakośaḥ ॥**

This document\* has been prepared by

**Sunder Kidambi**

with the blessings of

**śrī raṅgarāmānuja mahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīguṇaratnakośaḥ ॥

śriyai samastacidacidvidhānavyasanam hareḥ |  
aṅgīkāribhirālokaīḥ sārthayantyai kṛto'ñjaliḥ ॥ 1 ॥

ullāsapallavitapālitasaptalokī-  
nirvāhakorakitanemakaṭākṣalīlām |  
śrīraṅgaharmyatalamaṅgaladīparekhām  
śrīraṅgarājamahiṣṭiḥ śriyamāśrayāmaḥ ॥ 2 ॥

anukalatanukāṇḍāliṅganārambhaśumbhat-  
pratidiśabhujāśākhaśrīsakhānokaharddhiḥ |  
stananayanagulucchasphārapuṣpadvirephā  
racayatu mayi lakṣmīkalpavallī kaṭākṣān ॥ 3 ॥

yadbhrūbhaṅgāḥ pramāṇam sthiracararacanātāratamyē murāreḥ  
vedāntāstattvacintām murabhidurasi yatpādacihnaistaranti |  
bhogopoddhātakelīculakitabhagavadvaiśvarūpyānubhāvā  
sā naḥ śrīrāstrṇītāmamṛtalahaṛidhīlaṅghanīyairapāṅgaiḥ ॥ 4 ॥

yadyāvattava vaibhavam taducitastotrāya dūre sprhā  
stotum ke vayamityadaśca jagṛhuḥ prāñco viriñcādayaḥ |  
apyevaḥ tava devi! vāñmanasayorbhāṣānabhijñam padaḥ  
kāvācaḥ prayatāmahe kavayitum svasti praśastyai girām ॥ 5 ॥

stotāram tamuśanti devi! kavayo yo vistrṇīte guṇān  
stotavyasya tataśca te stutidhurā mayyeva viśrāmyati |  
yasmādamarsaṇīyaphaṇitisvīkārataste guṇāḥ  
kṣāntyaudāryadayādayo bhagavati! svām prasruvīran  
prathām ॥ 6 ॥

sūktiḥ samagrayatu naḥ svayameva lakṣmīḥ  
śrīraṅgarājamahiṣṭi madhuraiḥ kaṭākṣaiḥ |  
vaidagdhyaavarṇaguṇagumbhanagauravairiyām  
kaṇḍūlakarṇakuharāḥ kavayo dhayanti ॥ 7 ॥

anāghrātāvadyam bahuguṇaparīṇāhi manaso  
duhānam sauhārdam paricitamivāthāpi gahanam |

padānāṃ saubhrātrādanimiṣaniṣevyaṃ śravaṇayoḥ  
tvameva śrīrmahyaṃ bahumukhaya vāṇvīlasitam || 8 ||

śriyaḥ śrīḥ ! śrīraṅgeśaya ! tava ca hṛdyāṃ bhagavatīm  
śriyaṃ tvatto'pyuccairvayamiha phaṇāmaḥ śṛṇutarām |  
dṛśau te bhūyāstāṃ sukhataralātāre śravaṇataḥ  
punarharṣotkarṣāt sphuṭatu bhujayoḥ kañcūkaśatam || 9 ||

devi ! śrutīm bhagavatīm prathame pumāṃsaḥ  
tvatsadguṇaughamaṇikośagrhaṃ grṇanti |  
taddvārapātanapaṭūni ca setihāsa-  
santarkaṇasmṛtipurāṇapurassarāṇi || 10 ||

āhurvedānamānaṃ katicana katicārājakaṃ viśvametat  
rājanvatkecidīśaṃ guṇinamapi guṇaistaṃ daridrāṇamanye |  
bhikṣāvanye surājambhavamiti ca jaḍāste talātalyakārṣuḥ  
ye te śrīraṅgaharmyāṅganakanakalate ! na kṣaṇaṃ  
lakṣyamāsan || 11 ||

manasi vilasatā'kṣṇā bhaktisiddhāñjanena  
śrutiśirasi nigūḍhaṃ lakṣmi ! te vīkṣamāṇāḥ |  
nidhimiva mahimānaṃ bhujjate ye'pi dhanyāḥ  
nanu bhagavati ! daivīm sampadam te'bhijātāḥ || 12 ||

asyeśānā jagata iti te'dhīmahe yāṃ samṛddhiṃ  
śrīḥ ! śrīsūktaṃ bahumukhayate tāṃ ca śākhānuśākhām |  
iṣṭe kaścijjagata iti yaḥ pauruṣe sūkta uktaḥ  
taṃ ca tvatkaṃ patimadhijagāvuttaraścānuvākaḥ || 13 ||

udbāhustvām upaniṣadasāvāha naikā niyantrīm  
śrīmadrāmāyanamapi paraṃ prāṇiti tvaccaritre |  
smartāro'smajjanani yatame setihāsaiḥ purāṇaiḥ  
ninyurvedānapi ca tatame tvanmahimni pramāṇam || 14 ||

ākugrāmaniyāmakādapi vibhorāsarvanirvāhakāt  
aiśvaryaṃ yadi hottarottaraguṇaṃ śrīraṅgabhartuḥ priye ! |  
tuṅgaṃ maṅgalamujjvalaṃ garimavat puṇyaṃ punaḥ pāvanaṃ  
dhanyaṃ yattadadaśca vīkṣaṇabhuvaste pañcaṣā  
vipruṣaḥ || 15 ||

eko muktātapatrapracalamāṇighaṇātkārimaulirmanuṣyaḥ  
dṛpyaddantāvalastho na gaṇayati natān yatkaṣaṇam  
kṣoṇipālān |  
yattasmai tiṣṭhate'nyaḥ kṛpaṇamaśaraṇo darśayan dantapaṅkti  
tatte śrīraṅgarājapraṇayini! nayanodañcitanyañcitā-  
bhyām || 16 ||

ratirmatisarasvatī dhṛtisamṛddhisiddhiśriyaḥ  
sudhāsakhi! yatomukhaṃ cicaliṣettava bhrūlatā |  
tatomukhamathendire! bahumukhīmahaṃpūrvikāṃ  
vigāhya ca vaśamvadāḥ parivahanti kūlaṅkaśāḥ || 17 ||

saha sthiraparitrasavrajaviriñcanākiñcanaiḥ  
anokahabrhaspatiprabalaviklabaprakriyam |  
idaṃ sadasadātmanā nikhilameva nimnonnatam  
kaṭākṣatadupekṣayostava hi lakṣmi! tattāṇḍavam || 18 ||

kāle śaṃsati yogyatāṃ cidacitoranyonyamāliṅgatoḥ  
bhūtāhaṃkṛtibuddhipañcakaraṇīsvāntapravṛttīndriyaiḥ |  
aṇḍānāvaraṇaissaahasramakarottānbhūrbhuvassvarvataḥ  
śrīraṅgeśvaradevi! te vihṛtaye saṅkalpamānaḥ priyaḥ || 19 ||

śabdādīn viṣayān pradarśya vibhavaṃ vismārya dāsyātmakaṃ  
vaiṣṇavyā guṇamāyayā'tmanivahān viplāvya pūrvaḥ pumān |  
puṃsā paṇyavadhūvidambivapuṣā dhūrtānivāyāsayan  
śrīraṅgeśvari! kalpate tava pariḥāsātmane kelaye || 20 ||

yaddūre manaso yadeva tamasaḥ pāre yadatyadbhutaṃ  
yatkālādapacelimam surapurī yadgacchato durgatiḥ |  
sāyujyasya yadeva sūtirathavā yaddurgrahaṃ madgirāṃ  
tadviṣṇoḥ paramaṃ padaṃ tava kṛte mātassamām-  
nāsiṣuḥ || 21 ||

helāyāmakhilaṃ carācaramidaṃ bhoge vibhūtiḥ parā  
punyāste paricārakarmaṇi sadā paśyanti ye sūrayaḥ |  
śrīraṅgeśvaradevi! kevalakṛpānirvāhyavarge vayaṃ  
śeṣitve paramaḥ pumān parikarā hyete tava sphāraṇe || 22 ||

ājñānugrahabhīmakomalapurīpālā phalaṃ bhejuṣāṃ  
yā'yodhyetyaparājiteti viditā nākaṃ pareṇa sthitā |

bhāvairadbhuta bhogabhūmagahana issāndrā sudhāsyandibhiḥ  
śrīraṅgeśvaragehalakṣmi! yuvayostāṃ rājadhānīm  
viduḥ || 23 ||

tasyāṃ ca tvatkrpāvanniravadhijanātāviśramārkhāvākāśaṃ  
saṅkīrṇaṃ dāsyatrṣṇākālitaparikaṛaiḥ pumbhirānanda-  
nighnaiḥ |  
srehādashānarakṣāvyaśānibhirabhayaṃ śārṅgacakrāsīmukhyaiḥ  
ānandaikārṇavaṃ śrīḥ! bhagavati! yuvayorāhurāsthāna-  
ratnam || 24 ||

tatra sraksparśagandhaṃ sphuradupariphaṇāratnarocirvitānaṃ  
vistīryānantabhogaṃ tadupari nayatā viśvamekātapatram |  
taistaiḥ kāntena śāntoditaguṇavibhavaiḥ arhatā tvāmasaṅkhyaiḥ  
anyonyādvaitaniṣṭhāghanarasagahanān devī! badhnāsi  
bhogān || 25 ||

bhogyā vāmapi nāntarīyakatayā puṣpāṅgarāgaissamaṃ  
nirvṛttapraṇayātivāhanavidhau nītāḥ parivāhatām |  
devī! tvāmanu nīlayā saha mahīdevyassahasraṃ tathā  
yābhistvaṃ stanabāhudṛṣṭibhiriva svābhiḥ priyaṃ ślāghase || 26 ||

te sādhyāssanti devā janani! guṇavapurveṣavṛttasvarūpaiḥ  
bhogairvā nirviśeṣāḥ savayasa iva ye nityanirdoṣagandhāḥ |  
he śrīḥ! śrīraṅgabhartustava ca padaparīcāravṛtṭyai sadā'pi  
premapradrāṇabhāvāvilahrdayahathātkāraikārikārya-  
bhogāḥ || 27 ||

svarūpaṃ svātantryaṃ bhagavata idaṃ candravadane!  
tvadāśleṣotkarṣāt bhavati khalu niṣkarṣasamaye |  
tvamāsīrmātaḥ! śrīḥ! kamituridamitthaṃ tvavibhavaḥ  
tadantarbhāvāttvāṃ na pṛthagabhidhatte śrutirapi || 28 ||

tava sparśādīśaṃ sprṣati kamale! maṅgalapadaṃ  
tavedaṃ nopādherupanipatitaṃ śrīrasi yataḥ |  
prasūnaṃ puṣyantīmapi parimalarddhiṃ jigadiṣuḥ  
na caivaṃtvādevaṃ svadata iti kaścitkavayate || 29 ||

apāṅgā bhūyāṃso yadupari paraṃ brahma tadabhūt  
amī yatra dvitrāssa ca śatamakhādīstadadharāt |

ataḥ śrīrāmnāyastadubhayamuśamstvām praṇijagau  
praśastissā rājño yadapi ca purīkośakathanam ॥ 30 ॥

svataśśrīstvam viṣṇossvamasi tata evaiṣa bhagavān  
tvadāyattarddhित्वे'pyabhavadaparīdhīnavibhavaḥ |  
svayā dīptyā ratnam bhavadapi mahārgham na viguṇam  
na kuṅṭhasvātantryam bhavati ca na cānyāhitaguṇam ॥ 31 ॥

praśakanabalajyotirjñānaiśvarīvijayaprathā-  
praṇatavarāṇapremakṣemaṅkaratvapurassarāḥ |  
api parimalaḥ kāntirlāvaṇyamarciritīndire !  
tava bhagavataścaite sādharmaṇā guṇarāśayah ॥ 32 ॥

anye'pi yauvanamukhā yuvayossamānāḥ  
śrīraṅgamaṅgalavijṛmbhaṇavaijayanti ! |  
tasmimstava tvayi ca tasya paraspareṇa  
vistīrya darpaṇa iva pracuram svadante ॥ 33 ॥

yuvatvādau tulye'pyaparavaśatāśatruśamana-  
sthiratvādīnkṛtvā bhagavati ! guṇān puṁstvasulabhān |  
tvayi strītvaikāntān mradimapatipārārthyakarūṇā-  
kṣamādīnvā bhoktum bhavati yuvayorātmani bhidā ॥ 34 ॥

ghanakanakadyutī yuvadaśāmapī mugdhadaśām  
yuvataruṇatvayorucitamābharaṇādi param |  
dhruvamasamānadeśaviniveśī vibhajya harau  
tvayi ca kuśeśayodaravihārīṇi ! nirviśasi ॥ 35 ॥

aṅgam te mṛduśītamugdhamadhurodārairguṇairgumbhataḥ  
kṣīrābdheḥ kimṛjīṣatāmupagatā manye mahārghāstataḥ |  
induh kalpalatā sudhāmadhumukhā ityāvilām varṇanām  
śrīraṅgeśvari ! śāntakṛtrimakatham divyam vapurnārhati ॥ 36 ॥

praṇamadanuvidhītsāvāsanānamramagre  
praṇayiparicicīṣākuñcitam pārśvakena |  
kanakanikaśacañcaccampakasraksamāna-  
pravaramidamudāram varṣma vācāmabhūmiḥ ॥ 37 ॥

ekam nyañcya natikṣamaṁ mama param cākuñcya pādāmbujam  
madhye viṣṭarapuṇḍarīkamabhayaṁ vinyasya hastāmbujam

tvāṃ paśyema niśeduṣīm pratikalaṃ kārūṇyakūlaṅkaṣa-  
sphārāpāṅgatarāṅgamamba! madhuraṃ mugdhaṃ mukhaṃ!  
bibhratīm || 38 ||

surabhitanigamāntaṃ vandiṣīyendirāyāḥ  
tava kamalapalāśaprakriyaṃ pādayugmam |  
vahati yadupamardairvaijayantī himāmbhaḥ  
plutibhiriva navatvaṃ kāntavāhāntarāle || 39 ||

tvatsvīkārakalāvalepakaluṣā rājñāṃ dṛśo durvacāḥ  
nityaṃ tvanmadhupānamattamadhupaśrīnirbharābhyāṃ patim |  
dṛgbhyāmeva hi puṇḍarīkanayanaṃ vedo vidāmāsa te  
sākṣāllakṣmi! tavāvalokavibhavaḥ kākvā kayā varṇyate || 40 ||

ānandātmabhirīśamajjanamadakṣībālasairāgala-  
premārdrairapi kūlamudvahakṛpāsaṃplāvitāsmādṛśaiḥ |  
padme! te pratibindubaddhakalikabrahmādiviṣkambhakaiḥ  
aiśvaryodgamagadgadairaśaraṇaṃ māṃ pālayā'lokitaḥ || 41 ||

pādāruntudameva paṅkajarajaśceṭībhṛśālokitaḥ  
aṅgamlānirathāmba! sāhasavidhau līlāravindagrahaḥ |  
dolā te vanamālayā haribhujē hā kaṣṭaśabdāspadaṃ  
kena śrīratikomalā tanuriyaṃ vācāṃ vimardakṣamā || 42 ||

āmaryādamakaṅṭakaṃ stanayugaṃ nādyāpi nālokita-  
bhrūbhedasmitavibhramā jahati vā naisargikatvāyaśaḥ |  
sūte śaiśavayauvanavyatikaro gātreṣu te saurabhaṃ  
bhogasrotasi kāntadeśikakaragrāheṇa gāhakṣamaḥ || 43 ||

āmodādbhutaśālī yauvanadaśāvvyākocamamlānimat-  
saundaryāmṛtasekaśītalamidam lāvāṇyasūtrārpitam |  
śrīrāṅgeśvari! komalāṅgasumanassandarbhāṇaṃ devi! te  
kāntoraḥ pratiyatnamarhati kaviṃ dhiṅmāmakāṅḍākulam || 44 ||

marmasprśo rasasirā vyatividhya vṛttaiḥ  
kāntopabhogalalitairlulitāṅgayasṭiḥ |  
puṣpāvalīva rasikabhramaropabhuktā  
tvaṃ devi! nityamabhinandayase mukundam || 45 ||

kanakaraśanāmuktātāṭaṅkahāralalāṭikā-  
maṅṣisaratulākoṭiprāyairjanārdanajīvike !  
prakṛtimadhuraṃ gātraṃ jāgarti mugdhavibhūṣaṇaiḥ  
valayaśakalairdugdhaṃ puṣpaiśca kalpalatā yathā || 46 ||

sāmānyabhogyamapi kaustubhavaijayantī-  
pañcāyudhādiramaṇaḥ svayameva bibhrat |  
tadbhārahedamiva te parihartukāmaḥ  
śrīraṅgadhāmamaṇimañjari ! gāhate tvām || 47 ||

yadi manujatiraścāṃ līlayā tulyavṛtteḥ  
anujanuranurūpā devi ! nāvātarīṣya |  
asarasamabhaviṣyannarma nāthasya mātāḥ !  
daradaladaravindodantakāntāyatākṣi || 48 ||

skhalitakaṭakamālyairdorbbhirabdhim̐ murāreḥ  
bhagavati dadhimāthaṃ mathnataḥ śrāntiśāntyai |  
bhramadamṛtatarāṅgāvartataḥ prādurāsīḥ  
smitanayanasudhābhissiñcatī candrikeva || 49 ||

mātarmaithili ! rākṣasīstvayi tadaivārdrāparādhāstvayā  
rakṣantya pavanātmajāllaghutarā rāmasya goṣṭhī kṛtā |  
kākaṃ taṃ ca vibhīṣaṇaṃ śaraṇamityuktikṣamau rakṣataḥ  
sā nassāndramahāgasassukhayatu kṣāntistavākasmikī || 50 ||

mātarlakṣmi yathaiva maithilajanastenādhvanā te vayaṃ  
tvaddāsyai karasābhimānasubhagairbhāvairihāmutra ca |  
jāmātā dayitastaveti bhavati sambandhadṛṣṭyā hariṃ  
paśyema pratiyāma yāma ca parīcārān prahr̥ṣyema ca || 51 ||

piteva tvatpreyān janani paripūrṇāgasi jane  
hitasrotovṛtṭyā bhavati ca kadācit kaluṣadhīḥ |  
kimetannirdoṣaḥ ka iha jagatīti tvamucitaiḥ  
upāyairvismārya svajanayasi mātā tadasi naḥ || 52 ||

neturnityasahāyinī janani nastrātuṃ tvamatrāgatā  
loke tvanmahimāvabodhabadhire prāptā vimardaṃ bahu |  
kliṣṭaṃ grāvasu mālatīmṛdupadaṃ viśliṣya vāso vane  
jāto dhikkaruṇāṃ dhigastu yuvayoḥ svātantrya-  
matyaṅkuśam || 53 ||

adhīśayitavānabdhiṃ nātho mamantha babandha taṃ  
haradhanurasau vallībhañjaṃ babhañja ca maithili |  
api daśamukhīṃ lūtvā rakṣaḥ kabandhamanartayat  
kimiva na patiḥ kartā tvaccāṭucucūncumanorathaḥ || 54 ||

daśāśatapāṇipādavadanākṣimukhairakhilaiḥ  
api nijavaiśvarūpyavibhavairanurūpaguṇaiḥ |  
avataraṇairataiśca rasayan kamitā kamale  
kvacana hi vibhramabhramimukhe vinimajjati te || 55 ||

janānabhavanaprītyā dugdhārṇavam bahumanyase  
janani dayitapremṇā puṣṇāsi tatparamaṃ padam |  
udadhiparamavyomnorvismṛtya mādrśarakṣaṇa-  
kṣamamiti dhīyā bhūyaḥ śrīraṅgadhāmani modase || 56 ||

audāryakāruṇikatāśritavatsalatva-  
pūrveṣu sarvamatisāyitamatra mātāḥ |  
śrīraṅgadhāmnī yadutānyadudāharanti  
sītāvatāramukhametadamuṣya योग्या || 57 ||

aiśvaryamakṣaragatiṃ paramaṃ padaṃ vā  
kasmaicidañjalibharaṃ vahate vitīrya |  
asmai na kiñciducitaṃ kṛtamityathāmba !  
tvam lajjase kathaya ko'yamudārabhāvaḥ || 58 ||

jñānakriyābhajanasaṃpadakiñcano'ham  
icchādhikāraśakanānuśayānabhijñāḥ |  
āgāṃsi devi yuvayorapi duḥ sahāni  
badhnāmi mūrkhacaritastava durbharo'smi || 59 ||

ityuktikaitavaśatena vidambayāmi  
tānamba ! satyavacasaḥ puruṣān purāṇān |  
yadvā na me bhujabalaṃ tava pādapadma-  
lābhe tvameva śaraṇaṃ vidhitaḥ kṛtā'si || 60 ||

śrīraṅge śaradaśśataṃ saha  
suhṛdvargeṇa niṣkaṇṭakaṃ  
nirduḥkhaṃ susukhañca  
dāsyarasikāṃ bhuktvā samṛddhiṃ parām |

*yuṣmatpādasaroruhāntara-  
rajassyāma tvamaṃbā pitā  
sarvaṃ dharmamapi tvameva bhava  
naḥ svīkurvakasmātkṛpām || 61 ||*

*|| iti śrīguṇaratnaśoḥ sampūrṇaḥ ||*